
Шаноўныя суродзічы! 
МГА “Згуртаванне беларусаў свету “Бацькаўшчына” віншуе Вас з вялікім святам беларускай мужнасці 
І патрыятызму! Гэта свята шчырых І адданых сыноў сваёй зямлі, якія памятаюць сваіх герояў І змагаюцца 


за сваю культуру! Зычым усім суродзічам І аднадумцам поспеху і плёну ў высокім служэнні Айчыне! 
Управа МГА “ЗБС “Бацькаўшчына” 


Рада БНР Вітае з Днём Волі 


“Дарагія Суродзічы! Ад імя Рады 
Беларускай Народнай Рэспублікі вітаю 
Вас з нашым слаўным Днём Волі - 
25-м сакавіком - днём, калі наш народ 
абвесьціў сьвету ў 1918 годзе, пасьля 
доўгіх гадоў зьняволеньня, што ён 
жыве, што жадае мець сваю ўласную 
незалежную дзяржаву, што хоча заняць 
пачэснае месца між іншымі народамі 
сьвету.” 

З Вітання Івонкі Сурвіллы, 
Старшыні Рады БНР 
Радыё “Свабода”. 2004. 11 сак. 


Шаноўныя 
суродзічы-беларусы! 


Сябры Латвійскага таварыства бе- 
ларускай культуры “Сьвітанак” 
віншуюць усіх з найвялікшым святам 
беларусаў усяго свету - 86-мі ўгодкамі 
абвяшчэння Акту 25 Сакавіка! Гэты 
дзень мы ў Рызе ўрачыста святкуем 
штогод з моманту заснавання нашага 
таварыства. Жадаем усім і ў Беларусі, 
і па-за яе межамі здароўя і дабрабыту. 
Мы верым, наша Радзіма ў хуткім часе 
будзе заможнай і незалежнай! Няхай 
Жыве Свабодная, Дэмакратычная, 
Магутная і Шчаслівая Беларусь! 

Ад імя сяброў ЛТБК “Сьвітанак” 
старшыня Таццяна Казак 


Дарагія суайчыннікі! 


Таварыства беларускай культуры 
ў Літве віншуе Вас з найвялікшым 
нашым святам - Днём ВОЛІ! Верым, 
што не дарэмна змагаліся лепшыя 
сыны і дочкі Беларусі, нярэдка ахвя- 
руючы сваё жыццё, за светлыя ідэалы 
Беларускай Народнай Рэспублікі і не- 
залежнасць нашай Бацькаўшчыны. 
Няхай 2004 год будзе вырашальным 
для справы сапраўднага адраджэння 
беларускай мовы, гісторыі і свабоды. 
ЖЫВЕ БЕЛАРУСЬ! 
Рада Таварыства беларускай 
культуры ў Літве 





Таронцкі Аддзел Згуртавання 
Беларусаў Канады 


Беларусы Таронта віншуюць су- 
родзічаў з 86-мі ўгодкамі Беларускай 
Народнай Рэспублікі і заклікаюць усіх 
да яднання і ўзаемапаразумення. 


25 скавіка 
Алесь Змагар 
Радзіўся Ты у Менску Беларускім, 
Пажарам Край дыміўся ў вагні 
Наўкол чужынцы на палетках 
вузкіх 
Тапталі скарбы нашых родных ніў. 
Народ стагнаў, угору ўздымаў рукі, 
Лавіў сьвятла недасяжны прамень. 
Быў цяжкі час. 
Сярод нясьцерпнай мукі 
Зьявіўся Ты, 
прыгожы, сьветлы Дзень. 
Цудоўнай зоркай ўзьняўшыся 
высока, 
Народу шлях да волі асьвяціў, 
І зашасьцелі казкаю асокі, 
Мінулай славай лес загаманіў. 
І Край ажыў. Народ паймкнуўся к 
сьвету, 
У вачах крынічыць радасьці 
струмень. 
І нашых продкаў слаўны запаветы 
Ўваскросьлі ў гэты незабыўны 
дзень. 


Вялікі Дзень! Нічым Цябе 
ня сьцерці! 
Стагодзьдзям нат Цябе 
не перажыць! 
Вякі мінуць, а Ты ў народным 
сэрцы, 
У песьнях, былях будзеш жыць! 
Надзея Дробіна, 
Старшыня Таронцкага аддзела 
Згуртавання Беларусаў Канады 


Віншуем беларусаў 
Віншуем беларусаў з 96-мі ўгод- 
камі абвяшчэньня незалежнасьці Бела- 
рускай Народнай Рэспублікі! 
Нью-Ёркскі аддзел 
Беларуска-Амерыканскага 
Задзіночання 


Згуртаванне Беларусаў 


У Квэбэку 
Згуртаванне Беларусаў у Квэбэ- 
ку запрашае Вас з сям'ёю на святка- 
ванне 86-х угодкаў абвяшчэння неза- 
лежцасці Беларускай Народнай Рэс- 
публікі ў Манрэалі. На святкаванні 
будуць гучаць Беларускія вершы, па- 
эмы, музыка і песні гасцей з Атавы, 
Таронта і Манрэаля. Тут адбудзецца 
таксама выстава-распродаж Бела- 
рускіх сувеніраў, малюнкаў, музыкі і 
кніг. А пасля Вы будзеце мець гара- 
чую вячэру са смачнай Беларускай 
кухняй. 
Згуртаванне Беларусаў у Квэбэку 


25 сакавіка насупраць ААН ад- 
будзецца мітынг, прысвечаны Дню 
незалежнасці Беларусі. 28 сакавіка 
адбудзецца ўрачыстая акадэмія і свят- 
каванне Дня Волі - 86-х угодкаў аб- 
вяшчэння незалежнасці БНР. Свят- 
каванне ладзіцца ў грамадскай залі 
пры Саборы Св. Кірылы Тураўскага. 
Пасля ўрачыстасці будуць банкст і 
канцэрт. 


“Беларус”. 2004. люты 


2 СВЯТКАВАННЕ 


Святкаванне Дня Волі 


У Беластоку святкаванне чарговай 
гадавіны БНР арганізуе Беларускі саюз 
у Польшчы. Імпрэза пачнецца 21-га ў 
верхняй залі кавярні “Цэхова”. “Выяз- 
ную сесію” плануе “Малады фронт” - 
у Вільні. Актывісты арганізацыі разам 
з беларускімі студэнтамі Віленскага 
педуніверсітэту маюць пікетаваць бе- 
ларускае і рускае пасольствы. Пікет 
каля беларускага пасольства ў Бруселі 
(Бельгія) 25-га ладзіць тамтэйшы Бе- 
ларускі цэнтр. Беларускае культурнае 


таварыства “Хатка” 26 сакавіка арга- 
нізуе ў Гданьску (Польшча) ускладан- 
не кветак на магіле Дзекуць-Малея, а 
ў Сопаце (Польшча) - прэзентацыю 
кнігі Алены Глагоўскай пра беларусаў 
на Гданьскім Памор'і і канцэрт Вікта- 
ра Шалкевіча “Вялікае Княства”. 


“Наша ніва”. 2004. 19 сак. 


Дзень Волі ў Празе 
25 сакавіка сябры “Зьвязу Белару- 
саў замежжа” збіраюцца каля Аль- 
шанскіх могілак, каб ушанаваць па- 


мяць прэзідэнта БНР Васіля Захаркі. 
У сядзібе аб'яднання адбудзецца прэ- 
зентацыя новага мастацкага твора 
Адася Каліты - партрэта Кастуся Ка- 
ліноўскага. Адбудзецца прэс-канферэн- 
цыя, прысвечаная 86-ым угодкам аб- 
вяшчэння БНР. 27 сакавіка “Зьвяз Бе- 
ларусаў замежжа” далучаецца да су- 
полкі “Скарына” на ўрачыстае пася- 
джэнне, якое пройдзе ў Люстраной 
залі Нацыянальнай бібліятэкі. Ганаро- 
вы госць пасяджэння - старшыня 
Рады БНР [Івонка Сурвілла. 
ааа.беіаБтоаа.ота 


НАВІНЫ МГА «ЗБС «БАЦЬКАЎШЧЫНА» 


Юбілеі 


У сакавіку святкуюць свае юбі- 
леі тры сябры Вялікай Рады Баць- 
каўшчыны. 70 гадоў спаўняецца па- 
эту і перакладчыку Кастусю Цвірку, 
50 гадоў - прадпрымальніку і сябру 
Управы Бацькаўшчыны Міколу Люц- 
ко, 45 гадоў - літаратуразнаўцу Язэ- 
пу Янушкевічу. Шчырыя віншаванні 
нашым паплечнікам!!! 


Управа МГА “ЗБС “Бацькаўшчына” 


Заснаванне серыі 


“Бібліятэка Бацькаўшчыны” 


МГА “Згуртаванне беларусаў 
свету “Бацькаўшчына” выпусціла ў 
свет першую кнігу запланаванай серыі 
“Бібліятэка Бацькаўшчыны”. Канцэп- 
цыя серыі была распрацавана ў 2003 г. 
Управай Згуртавання. У серыі будуць 
друкавацца кнігі, прысвечаныя бела- 
рускай дыяспары (гісторыі і сучас- 
насці, падзеям і дзеячам, арганізацыям 
і друкаваным органам). Кніга назы- 
ваецца “Месца выдання - Парыж” і 
прысвечана жыццю і дзейнасці паваен- 
най беларускай дыяспары ў Францыі. 
Кнігу склалі выбраныя старонкі часо- 
піса некалі знакамітага беларускага 
часопіса “Моладзь”, які выдавалі 
маладыя беларусы ў Парыжы ў 1948- 
54 гадах. Цікавыя асобы, унікальныя 
матэрыялы, невядомыя факты з 
жыцця паваеннай хвалі эміграцыі... У 
раздзеле “Дадатак” - лісты, дакументы, 
успаміны. Фундаваў выданне кнігі 
вядомы беларускі мастак і дзеяч 
беларускай дыяспары Францыі 
Міхась Наўмовіч, які не дажыў да 
выхаду кнігі літаральна некалькі дзён. 
Памяці Міхася Наўмовіча 1 ягонай 
ахвярнай працы будзе прысвечана 
прэзентацыя кнігі, якую ладзіць 
Згуртаванне беларусаў свету “Баць- 
каўшчына” на пачатку красавіка. 
“Бацькаўшчына” выказвае шчырую 
падзяку сп. Аўгену Калубовічу (Мінск) 
за прадастаўленыя матэрыялы для 
кнігі. 

Ніжэй падаем урывак з прадмовы, якую 
напісаў сам М.Наўмовіч. 

Інфармацыйны цэнтр 

МГА “ЗБС “Бацькаўшчына” 


Гартаючы 


бачыны памяці 


У 1948 г. беларусы, расьцяруша- 
ныя вайной па Еўропе, зьяжджаліся ў 
Францыю. Найбольш ахвярны, адда- 
ны беларускай справе ды ініцыятыў- 
ны быў Уладзімір Шыманец. Ён ства- 
рыў маленькую друкарню, належаў да 
ўсіх беларускіх суполак, што пачалі 
тварыцца ў Францыі, быў сябрам 
шматлікіх міжнародных арганізацыяў. 
Ён дапамагаў пры неабходнасьці ўсім 
беларусам - парадамі, працаю й г.д. 
Ня трэба забывацца, што ў яго сямьі 
вырасла Івонка Сурвілла, што сяньня 
ёсьць Старшынёй Рады БНР. 

У Парыжы я запазнаўся з Валяй 
Міцурай, якая была вывезеная з Бела- 
русі на прымусовыя працы ў Нямеч- 
чыну. У цэнтры Парыжу жыў Лявон 
Рыдлеўскі. Прыехаў у Парыж і наш 
вялікі сьвятар айцец Леў Гарошка. Ён 
вянчаў маладых і хрысьціў іхніх дзя- 
цей, кожную нядзелю адпраўляў багас- 
лужбу. 

Французы часам змушалі людзей 
запісвацца палякамі альбо расейцамі. 
Мы з айцом Львом Гарошкам, як 

Месца выданьня - 

выбраныя старонкі часоліса «Моладзь. 
тоды іэу4- 





маглі, змагаліся супраць падобпых 
фальсыфікацыяў. 

Часапіс “Моладзь” быў заснава- 
ны ў 1948 г. у Парыжы, дзякуючы вы- 
сілкам Янкі Філістовіча і аўтара гэ- 
тых радкоў. Ён зрабіў усе неабходныя 
захады перад уладамі, каб атрымаць 
дазвол на заснаваньне арганізацыі “Бе- 
ларуская незалежніцкая моладзь у 
Францыі”. 

З цягам часу аўтараў у “Моладзі” 
пабольшала. Часапіс карыстаўся 
вялікім посьпехам паміж беларусаў, 
параскіданых па ўсіх кутках сьвету. У 
цэнтры вокладкі месьціўся беларускі 
герб Пагоня, а зьнізу - урывак з вер- 
шу А. Зязюлі “Над гонар і славу” 

З цягам часу беларуская моладзь 
пастарэла, многія сябры, шукаючы 
лепшых умоваў, выяжджалі з Фран- 
цыі ў іншыя краіны. “Моладзь” паяў- 
лялася штораз радзей і нарэшце кан- 
чаткова зьнікла. 

След, які пакінуў часапіс за сабою, 
ёсць цікавай бачынкай беларускага 
вызвольнага друку. 

Міхась Наўмовіч 


Фёдар Дастаеўскі 


па-беларуску 

Па замове МГА “ЗБС “Бацькаў- 
шчына” выдавецтва “Беларускі кніга- 
збор” у серыі “Замежная літаратура” 
выпусціў у свет кнігу “Фёдар Даста- 
еўскі. Выбраныя творы”. Кніга з'яўля- 
ецца плёнам доўгатэрміновай працы 
перакладчыка Андрэя Каляды, які па- 
казаў беларускае адчуванне і разумен- 
не творчасці Ф.Дастаеўскага праз аў- 
тарскі пераклад. Як адзначыў у прад- 
мове Аляксей Рагуля, “А.Каляда доб- 
ра адчувае стыхію беларускага выказ- 
вання, яго інтанацыю і рытм. Зробле- 
ны ім пераклад перадае блізкасць да 
беларускай стыхіі закладзенага ў про- 
зе Ф.Дастаеўскага парывання душы”. 
(Нагадаем, што продкі Ф.Дастаеўска- 
га паходзяць з Беларусі - з Берасцей- 
шчыны.) 

МГА “ЗБС “Бацькаўшчыны” вы- 
казвае падзяку сі. Ірэне Каляда- 
Смірноў, старшыні Дабрачыннага фон- 


НАВІНЫ 


ду “ЕсВпіс Уосісе оГ Атегіса” (Парма, 

ЗША) за дапамогу ў выданні гэтай 
кнігі. 

Інфармацыйны цэнтр 

МГА “ЗБС “Бацькаўшчына” 


Адказ Адміністрацыі 


Прэзідэнта 


У сакавіку 2004 г. Згуртаванне бе- 
ларусаў свету “Бацькаўшчына” звярну- 
лася ва ўладныя структуры Рэспублікі 
Беларусь па пытанні прыняцця Зако- 
на “Аб суайчынніках, пражываючых за 


Канада 


Рада Беларускай Народнай 
Рэспублікі прыняла заяву аб паліўным 


канфлікце паміж Беларуссю і Расіяй. 


Рада БНР лічыць неабходнай як 
нпайхутчэйшую дэнансацыю гэтак 
званых “саюзных” беларуска-расійскіх 
“дамоў”, а таксама аднаўлення 
самастойнай мытні, незалежнай 
грашова-фінансавай сістэмы. Беларусь 
павінна выйсці з сістэмы калектыўнай 
бяспекі СНД, якая каардынуецца 
маскоўскім генштабам, а расійскія 
вайсковыя базы павінны быць 
выведзеныя з тэрыторыі краіны. У 
разліках з Расіяй Беларусь павінна 
перайсці на рынкавыя кошты. Рада 
БНР перакананая, што пасля 
правядзення вольных выбараў ды 
ажыццяўлення дэмакратычных 
рэформаў Беларусь будзе здольная 
скарыстаць сваё ўнікальнае 
геапалітычнае становішча і стварыць 
эфэктыўную эканоміку. Найваж- 
нейшым жа рэсурсам былі і застаюцца 
талент і працаздольнасць беларускага 
народа. 
Інфармацыйны цэнтр 
МГА “ЗБС “Бацькаўшчына” 


Чыкага, ЗША 


На офіс Згуртавання “Бацькаў- 
шчына” прыйшлі ўнікальныя пасылкі. 
Гэта ўпрыгожанні навагодняй ялінкі. 
У суправаджальным лісце Вера Рамук 
тлумачыць, што гэтыя гістарычныя 
рэчы больш за 20 гадоў упрыгожвалі 
ялінку пад назвай “Беларусь” у Музеі 
навукі і індустрыі г. Чыкага. Сп-ня Вера 
апісала і гісторыю паўстання беларус- 
кай ялінкі на шматнацыянальным што- 
гадовым свяце ў Музеі Чыкага. 

Пяць гадоў да 1978 г. беларусы 
Чыкага хадзілі ў Музей кожны год і 
здзіўляліся прыгожа ўбраным ялінкам 
розных народаў. У 1978 г. беларускія 
актывісты дамагліся дазволу паставіць 
сваю ялінку. Але прынцыповая ўмова 
свята патрабавала аздобіць ялінку ў 
адметным нацыянальным стылі. Як 
першы ўзор маці Веры Рамук Еўдакія 
Жызнеўская зрабіла некалькі цацак з 
пластыкавай саломкі, а сп-ня Людвіка 


МГА «ЗБС 


мэ 


мяжой”. 23 сакавіка на офіс “Бацькаў- 
шчыны прыйшоў афіцыйны ліст Га- 
лоўнага дзяржаўна-прававога ўпраў- 
лення Адміністрацыі Прэзідэнта на- 
ступнага зместу (падаем у мове арыг- 
іналу): “Рассмотрев Ваше обраіцение, 
сообіцаем следуюіцее. По предложе- 
нию Совета Министров Республики 
Беларусь Указом Президента Респуб- 
лики Беларусь от 18 декабря 2002 г. 
9618 проект Закона Республики Бе- 
ларусь “О соотечественниках, прожи- 
ваюіцих за рубежом” исключён из пла- 
на подготовки законопроектов на 2002 


НА В І Н Ы 


Будчанка распавяла, як гэта рабілі 
ў Беларускай гімназіі ў Вільні. Калі 
ў 1978 г. удалося ўбраць ялінку “Бела- 
русь”, кіраўнікі і наведвальнікі музея 
не маглі надзівіцца яе хараству. Яна 
стаяла каралевай паміж іншых ялінак 
(усіх тады было 48). Усяго сп-ня Люд- 
віка зрабіла больш за 300 цацак, аз- 
добленых беларускімі ўзорамі. Дапа- 
магаў ёй Генрык Сянкевіч (памёр у чэр- 
вені 2000 г.). 

Сп-ня Людвіка ў веку 91 год па- 
мерла ў 2002 г, Памяць аб ёй вечна 
жыве ў сэрцах чыкагскіх беларусаў. 
Хай ёй заўсёды будзе пухам утульная 
амерыканская зямля ды вечна сніцца 
наша сінявокая Беларусь. 

Паводле ліста Веры Рамук 


Лос-Анджэлес, ЗША 


Дакументальны фільм “Чарно- 
быльскае сэрца" аб наступствах ава- 
рыі ў Беларусі атрымаў прэмію Аме- 
рыканскай кінаакадэміі “Оскар” у на- 
мінацыі за лепшы кароткаметражны 
дакументальны фільм. Цырымонія 
ўзнагароджвання адбылася 29 люта- 
га ў Лос-Анджэлесе (ЗІЦА). Стужка 
знята незалежным амерыканскім 
прадзюсарам Мэрыян Дэлео пры пад- 
трымцы ірландскай дабрачыннай ар- 
ганізацыі “Чарнобыльскі дзіцячы пра- 
ект”. Фільм здымаўся Мэрыян Дэлео 
ў Беларусі на працягу двух год.. 


БелаПАН 


Санкт Йохане, Аўстрыя 


У аўстрыйскім Санкт Йохане ад- 
былася зімовая сустрэча “Задзіночань- 
ня Беларускай Моладзі Замежжа" 
(ЗБМЗ). У сустрэчы ўзялі ўдзел сяб- 
ры арганізацыі з Чэхіі, Нямеччыны, 
Аўстрыі і Швейцарыі. Падрабязная 
інфармацыя і фотаздымкі будуць 
змешчаны на старонках 

г. Му.2абтг.ога -- 
альбо 
г. Муумі.Юеіаги5у.сот -- 
Сакратарыят ЗБМЗ 


Бельгія 


Падпішыцеся на электронную 
рассылку навінаў Беларускага цэнт- 


«БАЦЬКАЎШЧЫНА» з 


год, утверждённого Указом Президен- 
та Республики Беларусь от 20 декабря 
2001 г. Хе764. 

В этой связи Ваше обраіцепие па- 
правлено для рассмотрения в Аппарат 
Совета Министров Республики Бела- 
русь. 

Начальнйк главного государствен- 
но-правового управления Администра- 
ций Президента Республики Беларусь 
О.Г.Сергеева”. 

Інфармацыйны цэнтр 
МГА “ЗБС “Бацькаўшчына” 


ра ў Бельгіі! Гэта можна зрабіць, зазі- 

рнуўшы на старонку ў Інтэрнеце 
- мам.беіагизу.сот -- 

Навіны Беларускага цэцптра ў 

Бельгіі чытае найбольш актыўная і дзс- 

лавая частка беларускай дыяспары, 

якая няспынна расце! 
Прэсс-служба беларускага 
цэнтра ў Бельгіі 


Бельгія 


5 сакавіка адбудзецца пасяджэнис 
актыва беларускай дыяспары Бельгіі 
з удзелам прадстаўнікоў Рады БНР па 
Бельгіі сп. Жучкі і сп. Арэшкі. На гэ- 
тай сустрэчы будуць абмеркаваны пы- 
танні па актывізацыі грамадска-палі- 
тычнай дзейнасці як у самой Бельгіі, 
так і па-за яе межамі. Больш падра- 
бязную інфармацыю глядзіце па выні- 
ках сходу. 


БЭЗ-іп/о 


Беласток, Польшча 


Пасольствам Беларусі ў Польшчы 
і Генеральным консульствам Беларусі 
ў Беластоку сумесна з кінастудыяй “Бе- 
ларусьфільм”, арганізаваны Дні бела- 
рускага фільма, якія пройдуць з 21 па 
25 сакавіка ў Гайнаўцы, Беластоку і 
Бельску-Падляшскім. Плануецца, што 
пазней паказы беларускіх фільмаў 
пройдуць таксама ў Вартаве і Лодзі. 
У афіцыйным адкрыцці Дзён, якое 
адбудзецца 21 сакавіка ў Гайнаўцы, 
возьме ўдзел Надзвычайны і Паўна- 
моцны Пасол Беларусі ў Польшчы 
Павел Латушка. 
юааф.т]а.во0.ру 


Бельск-Падляшскі, Польшча 


10 сакавіка 2004 года ў будынку 
агульнаадукацыйнага ліцэя з беларус- 
кай мовай навучання ў Бельску-Пад- 
ляшскім адбыўся фінальны этай што- 
гадовай Алімпіяды па беларускай 
мове, у якім узялі ўдзел пераможцы 
двух папярэдніх этапаў - 13 вучияў з 
беларускага ліцея ў Гайнаўцы і 13 вуч- 
няў з ліцея ў Бельску-Падляшскім. 

Тытул лаўрэата Алімпіяды дасць 
пераможцам права паступіць без эк- 
заменаў у адпаведныя вышэйшыя 


р, 38448444444434ААА-..7 аааа Я---. Л ЎЎ ДАНА 


навучальныя ўстановы, у тым ліку - 
замежныя, на філалагічныя і лінгві- 
стычныя факультэты. 

“Культура”. 2004. Л» 12 


Вільня, Літва 


2 сакавіка ў Віленскім музеі теат- 
ра, музыкі і кіно, размешчаным у Па- 
лацы Радзівілаў, адбылося адкрыццё 
персанальнай выставы твораў вядома- 
га беларускага сцэнографа, сябра 
Міжнароднай федэрацыі мастакоў 
ЮНЕСКА Дзмітрыя Мохава. Ва ўра- 
чыстай царамоніі адкрыцця выставы 
ўзяў удзел Пасол Рэспублікі Беларусь 
у Літве У.Гаркун. Мерапрыемства на- 
ведалі прадстаўнікі беларускай дыяс- 
пары. 


юаф.т/а.ао0.бу 


Даўгаўпілс, Латвія 


У Дзень абаронца Айчыны 23 лю- 
тага беларускае культурна-асветніцкае 
таварыства “Уздым” запрасіла на свя- 
точную вечарыну ветэранаў, якія вы- 
звалялі Беларусь. Такіх у Даўгаўпілсе 
25 чалавек. Зала зіхацела ад усмешак, 
радаспых вачэй і шматлікіх баявых уз- 
нагародаў на грудзях ветэранаў. Была 
і традыцыйная хвіліна маўчання за кож- 
нага загінуўшага беларуса. На вечары 
прысутнічалі афіцыйныя асобы: Гене- 
ральны консул Рэспублікі Беларусь 
Генадзь Ахрамовіч 1 віце-консул Расіі 
Яўген Казанікаў. 

Хочацца выказаць шчырую падзя- 
ку ўсім асобам і арганізацыям, якія да- 
памаглі ў правядзенні гэтага вечара, 
прысвечанага 60-годдзю Перамогі. 
У першую чаргу прадпрыемствам “Лат- 
галес Алус” і асабіста А.Дадэрку, “Па- 
лада" (Я.Уладзіміраў), “Даўгаўпілс Май- 
зніекс” (А.Уласаў), “Аўтапарк” (А.МІ- 
хайлаў), Генеральнаму консульству Рэс- 
публікі Беларусь у Даўгаўпілсе. 

Таццяна Бучэль 


Рыга, Латвія 


У Латвійскім таварыстве беларус- 
кай культуры “Сьвітанак” адбыўся чар- 


говы справаздачна-выбарчы сход, які 
праводзіцца згодна са Статутам тава- 
рыства раз на год. На сходзе былі пад- 
ведзеныя вынікі працы таварыства на 
працягу юбілейнага для “Сьвітанка” 
года, а таксама абмеркаваны план ме- 
рапрыемстваў на 2004 г. Сярод галоў- 
ных дасягненняў справаздачнага перы- 
яду можна адзначыць стварэнне ўлас- 
нага вакальнага гурту таварыства і яго 
паспяховы ўдзел у некалькіх фестыва- 
лях, выданне брашуры “Сьвітанак” па 
дзвюх мовах аб дзейнасці таварыства 
па працягу 15 гадоў, правядзенне Дзён 
беларускай культуры ў шэрагу музеяў 
Латвіі, арганізацыю двух вялікіх юбі- 
лейных святочных мерапрыемстваў - 
85-ых угодкаў Абвяшчэння Акту 25 са- 
кавіка і ўласнага юбілею таварыства. 

Дзейнасць таварыства шырока ас- 
вятлялася ў СМІ Латвіі (газеты, радыё, 
тэлебачанне) і ў беларускамоўнай ра- 
дыёперадачы таварыства “Сьвітанак”. 
У лістападзе 2003 г. Ганаровымі грама- 
тамі Міністэрства культуры Латвіі былі 
ўзнагароджаны сябры таварыства: ма- 
стак Вячка Целеш, стваральніца ла- 
тышска-беларускага слоўніка Мірдза 
Абала, аўтар і вядучая радыёперадачы 
“Сьвітанак" Таццяна Касуха, старшы- 
ня таварыства Таццяна Казак. 

На сходзе сябры таварыства абралі 
новую Раду ў складзе 9 чалавек 1 Рэві- 
зійную камісію ў складзе З чалавек. 
Старшынёю таварыства на шосты 
тэрмін пераабралі Таццяну Казак. 


Таццяна Казак 


Санта-фэ, Аргенціна 

На адрас Інфармацыйнага цэнтра 
“Бацькаўшчыны” прыйшоў ліст з 
далёкай Аргенціны, у якім 
распавядаецца пра жыццё беларускіх 
эмігрантаў і іхніх нашчадкаў. Аўтар 
ліста Уладзімір Марын наведвае 
ўкраінскае таварыства імя Івана 
Франко. Сп. Уладзімір выказвае падзяку 
за дасылку бюлетэня “Беларусы ў свеце” 
і распавядае пра сумную тэндэнцыю ў 
жыцці беларусаў Аргенціны: большасць 
выхадцаў з Беларусі ўжо памерла, а 
іхныя нашчадкі настолькі асіміляваліся 


ў новым грамадстве, што ўжо не 

разумеюць мовы, на якой выходзіць 
наш бюлетэнь. 

Інфармацыйны цэнтр 

МГА “ЗБС “Бацькаўшчына” 


Алматы, Казахстан 

У горадзе Алматы працуе нацыя- 
нальны культурны цэптр “Беларусь” 
(старшыпя Леанід Піталенка), які ўва- 
ходзіць у склад Асамблеі народаў Ка- 
захстана. Інфармацыю пра дзейнасць 
цэнтра “Беларусь” можна знайсці на 
сайце 

-- Мму.аззетОіу.К2 -- 

У цяперашні час стварасцца 
Электронная бібліятэка народаў Ка- 
захстана, якая ўтрымлівае ў адлічба- 
ваным выглядзе кнігі на родных мо- 
вах народаў, што пражываюць у Ка- 
захстане. Мы зацікаўлены ў літара- 
туры на беларускай мове ў электрон- 
ным выглядзе (мастацкая літаратура, 
казкі і дзіцячая літаратура, падручнікі 
і буквары на беларускай мове, элек- 
тронныя выданні бюлетэня “Белару- 
сы ў свеце”). 

Мы імкнемся да супрацоўніцтва 
і будзем удзячны! З павагай 

А.Цехавы 


Масква, Расія 


20 сакавіка Грамада беларускай 
культуры ладзіць сустрэчу з бела- 
рускім бардам Зміцерам Бартосікам. 
Адбудзецца прэзентацыя ягонай кнігі 
“Чорны пісталет”. 

“Беларуская Масква” 
(шюашш.тазЕда.сот) 


Масква, Расія 

17 сакавіка ў амбасадзе Беларусі 
ў Маскве адбылося пасяджэнне 
ініцыятыўнае групы па стварэнні 
“Беларускага Моладзевага Зямляцт- 
ва”. Удзельнічала каля 20 студэнтаў 
з некалькіх ВНУ Масквы. Разглядаў- 
ся праект Статута аб'яднання, абмяр- 
коўваліся мэты і задачы Зямляцтва. 


ашт.Беіатизу.сот 


КНІЖНАЯ ПАЛІЧКА 


“Новае Жыцьцё” 

Віктар Кавалеўскі аднавіў выдан- 
не часопіса “Новае Жыцьцё”, што дру- 
каваўся ў Мельбурне - Сіднэі ў 1950- 
59 гг. Пабачыў свет другі (26) нумар. 
На 92 бачынах нямала матэрыялаў: 
“Разьвітаньне зь Сьв. п. Паўлам Гузам”, 
“Памяці Вольгі Бурнос”, “Вялікасьць 
ролі духоўных лідэраў на эміграцыі”, 
вытрымкі з кнігі Г.Сагановіча “Нарыс 
гісторыі Беларусі”, навіны Беларуска- 
га Аб'яднання ў Паўднёвай Аўстраліі і 
Беларускага Гістарычнага Згуртавання, 
пераклад апавядання А.Кларка “Ня- 
навісьць”, артыкулы “Лібэральная дэ- 


макратыя”, “Пераступіць мяжу”, верш 
А.Салаўя “Беларусі”, “Марш Беларус- 
кай Краёвай Абароны” ды іншае. У ча- 
сопісе вялікая колькасць якасных здДым- 
каў. У дыяспары і метраполіі заўважа- 
ецца рост цікавасці да гісторыі эмігра- 
цыі: у апошнім нумары канадскага “Бе- 
ларускага Слова” распачатая публіка- 
цыя пра гісторыю ЗБК, а ЗБС “Баць- 
каўшчына” рыхтуе кнігу пра парыжс- 
кую “Моладзь”. Кожны, хто зацікавіў- 
ся часопісам “Новае Жыцьцё”, можа 
звязацца з В.Кавалеўскім: 
г. УіІКіог'Фріскпом/.сот.ац -- 
Паводле “Беларус”. 2004. люты 


“Электронная знцыклапедыя” 


Значнай інтэрнет-падзеяй стала 
адкрыццё сайта “Электронная 
энцыклапедыя" (Ў УўУ.зІоипіК.оге) - 
партала, на якім сабраныя беларускія 
слоўнікі і энцыклапедыі (у тым ліку 
Расейска-беларускі А.Булыкі). 
Звяртае на сябе ўвагу якасць 
праекта. Рабіла яго тая ж камацпда, 
якая працавала над "“Кпігамі” 
(У 9.КпіВі. сот). 

ашю.Беіати5у.сот 


ааанааааааааанааааааааа аа Ю.Б! Л Е Й... заа 


Уладзімір Сідаравіч Клішэвіч - вя- 
домы паэт беларускай эміграцыі. На- 
радзіўся ў 1914 г. Вучыўся на літара- 
турным факультэце Мінскага вышэй- 
шага педінстытуту. Быў асуджаны за 
“нацдэмаўшчыну” і атрымаў 10 гадоў. 
У прадчуванні арышту Клішэвіч на- 
пісаў верш “І жыцьцё і нямая трыво- 
га" (1935). Амаль пяць гадоў малады 
паэт адпакутаваў на калымскіх ка- 
пальнях. 

У 1940 г. быў прывезены ў Мінск 
на перагляд справы. Пашчасціла цу- 
дам ацалець. У ваенныя гады друка- 
ваў свае вершы на старонках "“Бела- 
рускай газэты”, “Голасу вёскі”, “Рані- 
цы”, у часопісе “Новы шлях” і ў мяс- 
цовай “Газэце Случчыны”. 

Другі перыяд творчасці пачаўся з 
выгнання ў 1944 г, Трапіўшы спачат- 
ку ў Германію, потым у ЗША (1948), 
ён працягваў пісаць. Нягледзячы на 
цяжкасці, Клішэвіч імкнуўся актыўна 


90 гадоў Уладзіміру Клішэвічу 





ўдзельнічаць у беларускім эмігранцкім 
жыцці. Ён рэдагаваў часопіс “Беларус 
у Амэрыцы”, быў сябрам згуртавання 


“Шыпшына”. Пасля ўтварэння радыё 
“Вызваленьне” (цяпер - “Свабода”) 
пісаў для яго артыкулы. 

Вершы Клішэвіча друкаваліся на 
старонках эмігранцкіх часопісаў. Мно- 
гія вершы Клішэвіча ўвайшлі ў анта- 
логію беларускай паэзіі, выдадзеную 
ў Мюнхене (1955) пад назваю “Ля чу- 
жых берагоў”. Першы асобны зборнік 
вершаў паэта быў апублікаваны 
ў Саўт-Рыверы (штат Нью-Джэрсі) 
у 1964 г. пры спрыянні Саюзу бела- 
руска-амерыканскай моладзі. 

Найвышэйшым дасягненнем яго 
творчасці стала манументальная па- 
эма “Васіль Каліна”, выдадзеная ў 
Лондане ў 1965 г. Твор гэты карыс- 
таўся вялікім поспехам у суайчынні- 
каў замсжжа. 

Паэт памёр ад сардэчнага прыс- 
тупу ў 1978 г. Апошнія вершы яго 
былі звернутыя да Маці-Беларусі. 


Лідзія Савік 





Беларуская 
Служба 
Польскага 
Радыё ўва- 
ходзіць У 
структуру 








ДАХ 


рРАрЮ РОЕОМІА 
Радыё Палё- 


Ў 


грамы для Замежжа грамадскага 
Польскага Радыё, якая працуе на 7 
мовах: польскай, беларускай, укра- 
інскай, расейскай, ангельскай, нямец- 
кай і эспэранта. 

Беларуская Служба Польскага 
Радыё была заснаваная 12 гадоў таму - 
13 студзеня 1992 года, але першая 
перадача ў беларускай мове выйшла ў 
эфір ужо 15 снежня 1991 года ў праграме 
Польскае Службы. 

Цягам гэтага часу ў працы Бе- 
ларускай Службы Польскага Радыё 
заўважаліся істотныя змены. Па-пер- 
шае, павялічыўся эфірны час з 25 
хвілін у першы год дзейнасці да 2,5 
гадзін сёння. 

Паўгадзінная перадача знаходзіц- 
ца ў сістэмах Кеа! Ацаіо і Уіп4оўз 
Медіа, якія можна слухаць у Еўропе і 
ЗША. Дастаткова ўвайсці на 
інтэрнетную старонку Беларускае 
Службы 

з Ммум.гадвіо.сот.рі/роІопіа -- 

і слухаць у выгадны для сябе час. На- 
віны ды некаторыя іншыя перадачы, 
якія аднак не адлюстроўваюць цэла- 
га этэру, можна таксама прачытаць. 
Дзве перадачы Беларускае Службы 
рэтранслююцца замежнымі станцыя- 
мі: “Радыё з-над Віліі” і “Балтыйскімі 
Хвалямі”. 

У першы перыяд дзейнасці Бела- 
руская Служба інфармавала слухачоў 


Радыё “Палёнія” 


у Беларусі перадусім пра найважней- 
шыя падзеі з розных галінаў жыцця 
польскае дзяржавы, пра польска-бела- 
рускія ўзаемадачыненні ды пра сітуа- 
цыю нацыянальных меншасцяў: бела- 
рускай у Польшчы і польскай у Бела- 
русі, сыходзячы з пазіцый, што 
сапраўдная інфармацыя дазволіць уз- 
багаціць веды беларусаў пра Польшчу 
і такім чынам прычыніцца да лепша- 
га ўзаемаразумення. 

Разам са зменаю палітычнае сіту- 
ацыі ў Беларусі, з прыходам да ўлады 
прэзідэнта Аляксандра Лукашэнкі, Бе- 
ларуская Служба ўзяла на сябе дадат- 
ковы абавязак - паведамлення пра пад- 
зеі ў Беларусі ды пра трактоўку бела- 
рускіх уладаў міжнароднай грамадскаю 
думкаю. Некаторы адсотак эфірнага 
часу прызначаецца таксама дасягнен- 
ням беларускай дыяспары ў Вялікаб- 
рытаніі, ЗША і Канадзе. 

Ад самага пачатку Беларуская 
Служба Польскага Радыё старалася 
наладзіць супрацоўні- 
цтва з іншымі СМІ, БЕ 
якія працуюць на бела- а із. 
рускай мове. Вельмі 
карыснай з'яўляецца 
супрацоўніцтва з Рэ- 
дакцыяй Нацыяналь- 
ных Меншасцяў Радыё 
Беласток. Калегі з Бе- 
ластока перадаюць 
інфармацыю пра пад- 
зеі на Беласточчыне, 
дзе кампактна жыве вя- 
лікая колькасць бела- 
русаў, а таксама пра 
памежнае польска-бе- 
ларускае супрацоў- 
ніцтва. 





Госцем Беларускае Службы ў 1997 
годзе (на 5-годдзе дзейнасці) быў так- 
сама дырэктар Беларускай Службы Ра- 
дыё Свабода Вячка Станкевіч. Дарэчы, 
цёплыя адносіны паміж абедзвюма 
службамі існуюць па сённяшні дзень, 

Беларуская Служба Польскага Ра- 
дыё падтрымлівае таксама кантакты з 
незалежнаю прэсаю ў Беларусі, якая 
час ад часу змяшчае інфармацыю пра 
час і хвалі нашых радыёперадач, а так- 
сама публікуе некаторыя перадачы. 

Беларуская Служба Польскага 
Радыё выдае таксама бюлетэнь “Ка- 
мунікат”, які ў накладзе 500 асобнікаў 
высылаецца слухачам у Беларусі. 
З “Камунікатам"” можна пазнаёміцца 
ў інтэрнеце: 

-. ммм.Катипікаі.пеўііа.рІ -- 

Паводле “Беларус”. 2004. люты 


На здымку: рэдакцыя Беларускай 
Службы Радыё “Палёнія” 


р 





Крыж 
Еўфрасінні Полацкай 


Беларуская Праваслаўная Царква 
заканадаўча замацавала слова “пра- 
васлаўны” і Крыж Еўфрасінні Полац- 
кай як калектыўную інтэлектуальную 
ўласнасць. Гэта дапаможа аддзяліць 
рэлігійную дзейнасць ад іншых дзе- 
янняў, калі праваслаўныя сімвалы 
спрабуюць выкарыстаць з камерцый- 
нымі мэтамі. Таксама гэта не да- 
зволіць ні адной з тэарэтычна магчы- 
мых раскольніцкіх цэркваў выкарыс- 
таць у сваёй назве паняцце “правас- 
лаўны”, як гэта ўжо здаралася ў не- 
каторых краінах. 

“Тэлерадыёкампанія Рэспублікі 
Беларусь”. 2004. 12 сак. 


Вольга Іпатава 


Пісьменніца Вольга Іпатава вельмі 
негатыўна паставілася да гэткіх крокаў 
Беларускай праваслаўнай царквы. 
Паводле яе, само паняцце “патэнт на 
крыж" гучыць нядобра. Іпатава: 


“Крыж - гэта святыня ўсёй бела- 
рускай зямлі, як мне здаецца, усіх 
хрысціян - і каталікоў, і ўніятаў, і 
праваслаўных”. Як адзначае пісьмен- 
ніца, 


да трэцяга падзелу Рэчы 


8 сакавіка ў Па- 
рыжы памёр Мі- 
хась Наўмовіч. 
Управа МГА 
“ЗБС “Бацькаў- 
шчына” і сябры 
нашае  аргані- 
зацыі смуткуюць 
з нагоды смерці 
выдатнага чала- 
века, вядомага 
мастака, адданага 
беларуса і актыў- 
нага дзеяча беларускай дыяспары 
Францыі Міхася Наўмовіча. 


Управа МГА “ЗБС “Бацькаўшчына” 





Пахаванне 


9 сакавіка пад Парыжам, у мястэч- 
ку Вілепэн адбылося пахаванне Міха- 
ся Наўмовіча, старшыні Беларускага 
Згуртавання ў Францыі “Хаўрус” і 
сябра рады БНР. Сёлета гэта ўжо 
другая страта для шэрагаў сяброў 
Рады БНР. 17 студзеня ў ЗША 
адышоў у іншы свет скарбнік Рады - 
спадар Віталь Кажан. Светлая памяць 
гэтым адданым беларускім патрыётам. 
Абодва яны служылі беларускай 
справе да сваіх апошніх дзён. 

Радыё “Свабода”. 2004. 9 сак. 


“Бюлетэнь інфармацыйнага цэнтра 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 


Паспалітай беларусы былі на 7570 
уніятамі, і таму слова “праваслаўны” 
не можа камусьці належыць выключна. 
Да таго ж пісьменніца звяртае ўваўу на 
тое, што патэнт узяў Беларускі экзархат 
Рускай праваслаўнай царквы. 
Радыё “Свабода”. 2004. 15 сак. 


Ад рэдакцыі: Ініцыятарам аднаў- 
лення святога сімвала Беларусі Кры- 
жа Ёўфрасінні Полацкай на пачатку 
90-х гадоў выступіла Згуртаванне бе- 
ларусаў свету “Бацькаўшчына”. Ідэю 
аднагалосна патрымаў Сход беларусаў 
блізкага замежжа (1992). Вялікі ўнёсак 
у фундаванне аднаўлення святыні бе- 
ларускага народа ўнеслі Анатоль 
Сілівончык (Расія, Сургут), Анатоль 
Лук'янчык. (ЗША, Кліўленд) і Мікола 
Сулкоўскі (Расія, Навасібірск). Ідэю 
падтрымалі ўдзельнікі. Першага з'езду 
беларусаў свету (1993). Праца па ад- 
наўленню ішла пад патранажам Бела- 
рускага экзархату Рускай праваслаў- 
най царквы. 24 верасня 1997 г. адбы- 
лася выніковая нарада непасрэдных уд- 
зельнікаў працы па адраджэнні вобра- 
зу Крыжа, дзе мітрапаліт Філарэт аб- 
вясціў пра тое, што неверагодна скла- 
даная справа па адраджэнні нацыя- 


НАШЫЯ СТРАТЫ 


Міхась Наўмовіч 

Міхась Наўмовіч - вядомы гра- 
мадскі дзеяч беларускай дыяспары 
Францыі, беларускі медык і мастак. 

Нарадзіўся ў 1922 г. на Наваград- 
чыне. М.Наўмовіч быў сябрам Саю- 
зу беларускай моладзі. У складзе 
арміі генерала Андэрса, а потым - 
французскага Супраціўлення ваяваў 
з нацыстамі. У канцы вайны апынуў- 
ся на эміграцыі ў Францыі. 

Яшчэ жывучы на Наваградчыне, 
вучыўся малюнку ў мясцовага мас- 
така Рамашкевіча. З 1949 г. - наву- 
чэнец Вышэйшай Мастацкай Шко- 
лы (ЁсоіІе пабіопа!е зурёгіеуге ёе5 Беацх- 
агі5), аддзялення скульптуры. 

У кастрычніку 1949 г. М.Наўмовіч 
быў сярод студэнтаў, якія заснавалі 
ў Парыжы “Беларускае Студэнцкае 
Згуртаваньне ў Францыі”. У бела- 
рускім асяроддзі ў Парыжы моладзь 
не дзялілася на студэнтаў і не-сту- 
дэнтаў. Усе былі ў Арганізацыі бела- 
рускае моладзі, бралі ўдзел ва ўсіх 
урачыстасцях і нацыянальных ме- 
рапрыемствах; выдавалі разам ча- 
сопіс “Моладзь”, рабілі ўсё магчымае, 
каб спрычыніцца да пашырэння ве- 
даў пра Беларусь. 

На вуліцы Гравільё, амаль у цэн- 
тры Парыжа, месціцца так званая 


Меркаванні аўтараў могуць не супа- 
даць з думкай рэдакцыі. Падбор 
матэрыялаў і вёрстка - Зміцер 
Сасноўскі. Адказная за выпуск - 
Алена Макоўская. 


Наклад 200 асобнікаў. 


нальнай святыні агульнымі высілкамі 
Царквы, грамадскасці і дзяржавы пас- 
пяхова падышла да завяршэння. 

У святле апісаных фактаў вельмі 
непаслядоўнымі і неабгрунтаванымі 
выглядаюць апошнія дзеянні Беларус- 
кага экзархату. 

Інфармацыйны цэнтр 
МГА “ЗБС “Бацькаўшчына” 


ТБМ выстаяла 


Таварыства беларускай мовы да- 
маглося ад уладаў працягу дамовы на 
арэнду памяшкання свайго офіса. Ад- 
каз на ліст кіраўніцтва ТБМ прыйшоў 
з Мінскага гарадскога цэнтру нерухо- 
масці. Праўда, абаронцы прасілі пра 
бестэрміновую арэнду, а яе працягнулі 
толькі на год. 

Інфармацыйны цэнтр 
МГА “ЗБС “Бацькаўшчына” 


Управа 
МГА “БС “Гацькаўшчына” 
быказбае падзяку 
за падтрымку аб'яднання 
Хведару Июньку (Літба?, 
Ауесю Карповічу (Латвія) 
і Яну Папрыковічу (Латвія) 


“беларуска хатка". Раней гэтая сціип- 
лая аднапакаёвая кватэра належала 
айцу Льву Гарошку, потым яе ўтры- 
манне стаў аплачваць айцец Аляк- 
сандр Надсан. Цяпер тут месціцца 
Саюз беларусаў Францыі “Хаўрус”, 
які ўзначальваў Міхась Наўмовіч. 
“Хаўрус” - найстарэйшая з дзейс- 
ных арганізацый беларускае дыяс- 
пары ў свеце. 

Міхась Наўмовіч спалучаў і 
творчасць, і выкладанне, і кіраўніц- 
тва “Хаўрусам”. Яго малюнкі і 
скульптуры ўпрыгожваюць француз- 
скія касцёлы і сцены дамоў. Ён ад- 
наўляў выявы залатых ільвоў каля 
плошчы Канкорд. Пабудаваў у Аль- 
пах домік, які хацеў зрабіць месцам 
пленэраў беларускіх мастакоў. Рых- 
таваў скульптуру для свайго родна- 
га Наваградка, у якім не так даўно 
пабываў. 

Спадар Міхась быў сябрам Вялі- 
кай Рады МГА “Згуртаванне белару- 
саў свету “Бацькаўшчына” з дня ўтва- 
рэння. Апошнія паўгады займаўся збо- 
рам успамінаў для кнігі “Месца вы- 
даньня - Парыж”. 

Міхась Наўмовіч памёр 8 сакаві- 
ка 2004 года ў Парыжы. 

Інфармацыйны цэнтр 
МІА “ЗБС “Бацькаўшчына” 


Адрас рэдакцыі: 
вул. Рэвалюцыйная, 15, г. Мінск 
220030, Рэспубліка Беларусь 
2р5Б«ФІіпауо.тіп5Кк.бу; муч.гр55.0га 
тэл. 289-31-94 


